

**DEPOSITION OF WITNESS**  
(Chapter XXIII Code of Criminal Procedure)  
IN THE COURT OF DISTRICT MUNSIF CUM JUDICIAL MAGISTRATE,  
KODAVASAL

Case No.	:	C.C. No.142/2025
Prosecution witness	:	P.W.5
List of witness	:	L.W.2
Name	:	மோகனப்பிரியா
Father's /Husband Name	:	ராஜேஷ்
Village	:	செம்பியன்சுந்தலூர்
Taluk	:	குடவாசல்
Age	:	30
Occupation	:	வீட்டுக்குடித்தனம்

Solemnly affirmed in accordance with the provisions of Act X of 1873, 20<sup>th</sup> day of January 2026.  
Accused present.

**முதல் விசாரணை**

நான் தற்போது குடவாசல் செம்பியன்சுந்தலூர் கிராமத்தில் குடியிருந்து வீட்டுக்குடித்தனமாக இருந்து வருகிறேன். ஆஜர் எதிரியை எனக்கு தெரியும். நீதிமன்றத்தில் என்னிடம் காட்டப்படும் பார்வை மகசரில் உள்ள இரண்டாவது சாட்சிகையொப்பம் என்னுடையதுதான். கடந்த 17.06.2025 ம் தேதி மாலை 04.45 மணிக்கு எரவாஞ்சேரி காவல் நிலைய உதவி ஆய்வாளர் சாமுவேல் என்பவர் ரூபிலா என்பவருக்கும் பன்னீர்செல்வத்திற்கும் பன்னீர்செல்வம் வீட்டு வாசலில் நடந்த பிரச்சனை சம்மந்தமாக விசாரணைக்கு வந்திருந்தார். சம்பவயிடத்தை மேற்படி உதவி ஆய்வாளர் பார்வையிட்டு வரைபடம் வரைந்து பார்வை மகசர் தயார் செய்தார்கள். அந்த பார்வை மகசரில் நானும் ரிக்கி பாண்டி என்பவரும் சாட்சிகளாக கையொப்பம் செய்தோம். சம்பவயிடத்தில் தயார் செய்த பார்வை மகசர் அ.சா.ஆ.2 ஆக குறியீடு செய்யப்படுகிறது. சம்பவயிடத்திற்கு அருகில் எதிரி ரூபிலாவின் வீடும் மற்றும் எங்கள் வீடு மற்றும் கொல்லை உள்ளது. போலீசார் என்னை விசாரணை செய்தார்கள்.

## எதிரி தரப்பில் குறுக்கு விசாரணை-

பார்வை மகசர் யார் தயார் செய்தார் என்று தெரியுமா என்றால் உதவி ஆய்வாளர் சாமுவேல் தயார் செய்தார். அவ்வாறு தயார் செய்த உதவி ஆய்வாளருக்கு அதிகாரம் இல்லை என்றால் சரியல்ல. பார்வை மகசரில் சம்பவயிடம் குறித்த திசைகள் ஏதும் குறிப்பிடப்படவில்லை என்றால் அது பற்றி எனக்கு தெரியாது. அ.சா.1 எனது தெருவை சேர்ந்தவர் என்பதால் அவருக்கு ஆதரவாக காவல் துறையினர் என்னை சாட்சியாக சேர்த்துள்ளார் என்றால் சரியல்ல. நான் சொல்வது போல் போலீசார் சம்பவயிடத்திற்கு வரவில்லை என்றாலும் சம்பவயிடத்தில் பார்வை மகசர் தயார் செய்யவில்லை என்றாலும் காவல் நிலையத்தில் வைத்து தயார் செய்து என்னிடம் கையொப்பம் பெற்றார்கள் என்றால் சரியல்ல.

மறுவிசாரணை - இல்லை.

Taken down by the typist under my dictation in open Court read over to the witness admitted and acknowledged by him to be Correct.

District Munsif -Cum-  
Judicial Magistrate,  
Kodavasal.